

संक्षिप्त

निःशुल्क स्वास्थ्य शिविर 17 को

बहरोड़/ नीमराना, (निर्स)। बहरोड़ कस्बे के नारनौल रोड पर स्थित ट्रेण डिफेंस एकेडमी द्वारा मेदांता हॉस्पिटल गुरुग्राम की डॉक्टर टीम के माध्यम से 17 नवंबर को हेल्थ कैम्प का आयोजन करके ब्लड प्रेशर, शुगर तथा इसीजी की सुविधा सहित एक निःशुल्क जांच शिविर लगाया जाएगा जिसमें क्षेत्र के कोई भी मरीज पहुंचकर कैम्प का लाभ उठा सकते हैं। गौरतलब है कि 17 नवम्बर को आयोजित होने वाले इस शिविर में डिफेंस एकेडमी बहरोड़ और मेदांता हॉस्पिटल गुरुग्राम द्वारा फ्री हेल्थ कैम्प की सेवा प्रदान की जाएगी।

भैरोजी महाराज का जन्मोत्सव आज

रिंगस, (निर्स)। रिंगस नरेश भैरोजी महाराज का बुधवार को जन्मोत्सव मनाया जायेगा। रात को भव्य दीपदान महोत्सव का आयोजन होगा। युवा विकास मंच के अध्यक्ष धारसिराम कुमावत ने बताया कि पिछली बार भैरोवाष्टमी पर गोविन्द शर्मा ने दीपदान शुरू करवाया था। इस बार फिर से आमजन इस परम्परा को आगे बढ़ायेंगे तथा हजारों दीपदान करेंगे। दीपदान की लागण सभी तैयारियां पूरी कर ली गई हैं। वहीं भैरोजी महाराज का भी भव्य श्रंगार किया जायेगा। भैरू बाबा मंदिर कमेटी ने भी अनेक तैयारियां कर ली हैं। गौरतलब है कि भैरोवाष्टमी को रात को अनेक लोग हवन पूजा अर्चना करवाते हैं।

पूर्व राज्यपाल मलिक आज कोटपूतली में

कोटपूतली, (निर्स)। पश्चिमी बंगाल, गोवा व मेघालय के पूर्व राज्यपाल चौधरी सत्यपाल मलिक बुधवार को कोटपूतली आयेंगे। आपको बता दें कि मलिक किसान आन्दोलन के दौरान केन्द्र सरकार के विरुद्ध दिये गये अपने बयानों को लेकर चर्चित रहे हैं। राज्यपाल पद से कार्यकाल पूर्ण होने के बाद वे पुनः किसान राजनीति की ओर अपने कदम बढ़ा रहे हैं। इसी क्रम में उनका राजस्थान दौरा प्रस्तावित है। इस दौरान मलिक का जगह-जगह स्वागत किया जायेगा।

आवेदन का अन्तिम अवसर

कोटपूतली, (निर्स)। स्थानीय राजकीय एलबीएस पीजी महाविद्यालय में स्नातक पार्ट द्वितीय में रिक्त रहे स्थानों पर प्रवेश देने के लिए स्वयंपाठी विद्यार्थियों से ऑफलाईन आवेदन पत्र आमंत्रित किये जाते हैं। प्राचार्य डॉ. उर्मिल महालावत ने जानकारी देते हुए बताया कि जिन विद्यार्थियों ने पूर्व में आवेदन किया है, उन्हें पुनः आवेदन करने की आवश्यकता नहीं है। आवेदन करने की अन्तिम तिथि 19 नवम्बर है। पात्र विद्यार्थियों की सूची का प्रकाशन 21 नवम्बर को किया जायेगा। महाविद्यालय में फीस जमा करवाने की अन्तिम तिथि 23 नवम्बर है।

रोड लाइटों के कनेक्शन काटे

कोटपूतली, (निर्स)। स्थानीय नगर परिषद की रोड लाइट के कनेक्शन विद्युत विभाग ने बकाया बिजली बिलों के चलते काट दिये। जिसके चलते पूरा शहर अंधेरा में डूब गया। गौरतलब है कि नगर परिषद की ओर से काफी समय से बिजली बिलों का भुगतान नहीं करने पर विद्युत विभाग ने कार्रवाई करते हुए मंगलवार को रोड लाइटों के कनेक्शन काट दिये।

ठेले लगाने वालों ने बताई समस्या

टोंक, (निर्स)। शहर के सर्वाध्यापक चौधरी शांति ने केबिन व ठेले लगाने वालों को नगर परिषद द्वारा हटाकर बेरोजगार कर देने के विरोध में बेरोजगार हुए महिला, पुरुषों ने मंगलवार को सर्वाध्यापक चौधरी राह पर एकत्रित होकर विरोध प्रदर्शन करते हुए पूर्व उपमुख्यमंत्री एवं टोंक विधायक सचिन पायलट को अपनी समस्या से अवगत कराया।

पार्श्व सुनील बंसल, रामवतार धामाई, धनराज कंवर के साथ केबिन व ठेले हटा देने के विरोध में एकत्रित होकर प्रदर्शन किया। इस दौरान लोगों ने पूर्व उपमुख्यमंत्री पायलट को सर्वाध्यापक चौधरी राह से गुजरते समय अपनी समस्या से अवगत कराया कि नगर परिषद आयुक्त अनिता खींचड द्वारा शहर में गरीब व मजदूर तबके के लोगों को परेशान किया जा रहा है और उनकी केबिन हटा दी गई, ठेले व थडियों वालों को भी हटा दिया गया है।

जिससे वह बेरोजगार हो गए और परिवार का पालन पोषण करने की समस्या पैदा हो गई है। कई सालों से केबिन, ठेला, थडी लगाकर हम लोग सब्जी, फल, चाय, जूस आदि बेचकर अपना रोजगार करते आ रहे हैं, मगर परिषद आयुक्त द्वारा गरीबों की कोई सुनवाई नहीं की जा रही है।

खेल मंत्री ने राज्य स्तरीय हॉकी प्रतियोगिता का शुभारम्भ किया

मालपुरा, (निर्स)। राजकीय उच्च माध्यमिक विद्यालय लावा में आयोजित 66 वीं राज्य स्तरीय अंडर 17 वर्ष हॉकी प्रतियोगिता का राज्य के खेल मंत्री अशोक चांदना ने मंगलवार को खेल ध्वज पहना कर शुभारम्भ किया। चांदना ने प्रदेशभर से जुटे खिलाड़ियों का उत्साहवर्धन करते हुए कहा कि लॉकडाउन के बाद प्रदेश में नए नकारात्मक वातावरण को राजीव गांधी ग्रामीण ओलम्पिक खेलों ने दूर किया है। ग्रामीण ओलम्पिक खेलों के 30 लाख खिलाड़ियों ने भाग लेकर

इण्डोर स्टेडियम निर्माण के लिए 50 लाख रुपये की घोषणा की

विश्व रिकॉर्ड बनाया है। चांदना ने कहा कि खेलों के वातावरण से युवाओं में नरेश का चलन खेलने के साथ-साथ अपराधों में भी गिरावट हुई है। ग्रामीण क्षेत्र में छिपी खेल प्रतिभाओं के लिए ग्रामीण ओलम्पिक वरदान साबित हुआ है।

चांदना ने कहा कि ग्रामीण ओलम्पिक की बदौलत ही राजस्थान की महिला टीम ने हाल ही में बॉलीवॉल में



खेल मंत्री अशोक चांदना ने लावा में 66वीं राज्य स्तरीय हॉकी प्रतियोगिता के शुभारम्भ समारोह को संबोधित किया।

अन्तर्राष्ट्रीय स्तर पर शानदार प्रदर्शन करते हुए खिताब जीता है। खेल मंत्री ने प्रदेश में हॉकी के हब के नाम से जाने-जाने वाले लावा गांव में 50 लाख रुपये की लागत से इण्डोर स्टेडियम की घोषणा की। इस दौरान राज्य क्रीडा परिषद के उपाध्यक्ष सतवीर चौधरी, जिला प्रमुख सरोज बंसल, प्रधान सकराम चौपडा, सरपंच कमल कुमार

जैन, पीसीसी सदस्य सरोज गुर्जर, डीआर छोणालाल गुर्जर, पूर्व डीआर किशन लाल फ गोडिया, गोपाल गुर्जर ने भी खिलाड़ियों का उत्साहवर्धन किया।

चांदना के मालपुरा सीमा में प्रवेश करते ही चौसला, जयसिंहपुरा मोड, डिग्गी नुक्कड, धौली, लावा सहित दर्जनों स्थानों पर गुर्जर आरक्षण समिति

के जिलाध्यक्ष बच्छराज गुर्जर सहित गुर्जर समाज के सदस्यों ने युवाओं ने गर्मजोशी से राजस्थानी पगडी पहना स्वागत किया। कार्यक्रम का सफल मंच संचालन प्रधानाचार्य गिरधर सिंह ने किया। एसडीएम रामकुमार वर्मा व अतिरिक्त पुलिस अधीक्षक राकेश कुमार बैरवा कडे पुलिस जापते के साथ मुस्तिद रहे।

यूरिया भिजवानी पर आभार जताया

जयपुर, (निर्स)। भाजपा के राष्ट्रीय प्रवक्ता और जयपुर ग्रामीण सांसद कर्नल राज्यवर्धन राठौड़ ने यूरिया में कांग्रेस सरकार द्वारा भ्रष्टाचार व लापरवाही के चलते किसानों को हो रही परेशानी को देखते हुए रविवार को रक्षायण एवं अंतरिक मंत्री मनसुख मंडाविया से बात की और परिस्थितियों से अवगत करवाया। इस पर केन्द्रीय मंत्री ने तुरंत कार्यवाही करते हुए किसानों के लिए सोमवार को कनपुरा रेलवे स्टेशन पर 2600 मीट्रिक टन यूरिया भिजवाया। इसके लिए कर्नल राज्यवर्धन ने प्रधानमंत्री नरेन्द्र मोदी और केन्द्रीय मंत्री मनसुख मंडाविया का आभार व्यक्त किया है।

कर्नल राज्यवर्धन ने बताया 2600 मीट्रिक टन यूरिया में से 1400 मीट्रिक टन यूरिया सिर्फ जयपुर ग्रामीण

और विराटनगर क्षेत्र के लिए है। आज विराटनगर क्षेत्र में यूरिया के 2 टुकड़ लगभग 1520 कट्टे पहुंचने पर किसानों के चहरे खुशी से झिल उठे। जल्द ही किसानों को और यूरिया उपलब्ध करवाने के लिए उच्च अधिकारियों से बातचीत जारी है।

कर्नल राज्यवर्धन ने प्रदेश की कांग्रेस सरकार पर हमला बोलते हुए कहा राजस्थान सरकार भ्रष्ट और निकम्मी है, जो सरकार अन्नदाता के पेट पर लात मार सकती है, उससे कोई उम्मीद नहीं की जा सकती। इनका काम सिर्फ अन्नगल आरोप लगाकर केन्द्र सरकार को बदनाम करना है।

केन्द्र सरकार किसानों के लिए पर्याप्त मात्रा में यूरिया भेजती है, राज्य सरकार पर सिर्फ उसे बांटने की जिम्मेदारी है लेकिन राजस्थान सरकार उसमें भी भ्रष्टाचार कर रही है।

भगवान बिरसा मुंडा की जयंती मनाई

श्रीमाधोपुर, (निर्स)। आदिवासियों के भगवान बिरसा मुंडा की जयंती समारोह आदिवासी मीणा धर्मशास्त्र श्रीमाधोपुर में बड़ी धूमधाम से मनाया गया। राजस्थान आदिवासी मीणा सेवा संघ के जिला अध्यक्ष सांवरमल मीणा की अध्यक्षता में जयंती समारोह मनाया गया। समारोह में मुख्य वक्ता जगदीश

प्रसाद मीणा जिला उपाध्यक्ष, जिला संगठन मंत्री मुन्ना लाल मीणा कंचनपुर, श्रीमाधोपुर तहसील के महामंत्री ज्ञानचंद त्रिलोकपुर, अशोक कुमार मीणा, विमल पबडी श्रीमाधोपुर आदि ने सभा को संबोधित किया। समारोह में उपस्थित मीणा सरदार हेमंत मीणा, बुबुराम राम मीणा,

स्टाम्प वैण्डर और डीडर्राईडर ने धरना-प्रदर्शन किया

नारायणपुर, (निर्स)। तहसील कार्यालय के सामने मंगलवार को समर्थकों को लेकर स्टाम्प वैण्डर और डीडर्राईडर ने धरना देकर प्रशासन के खिलाफ विरोध प्रदर्शन किया।

धरने पर बैठे लोगों ने बताया कि तहसील परिसर में स्टाम्प वैण्डर, डीडर्राईडर और वकील बैठकर लोगों के कार्य करते हैं, जिनका सामान बाहर खुले में टीनशेड के नीचे रहता है, लेकिन आपराधिक प्रवृत्ति के लोग आए दिन डेबलों में लग रही रोक के ताला तोड़कर सामान चोरी कर ले जाते हैं और बैठने की सीट के पास शौच कर जाते हैं। इससे स्टाम्प वैण्डर और डीडर्राईडरों में रोष बना हुआ है। पूर्व में भी 2 नवंबर को अज्ञात लोगों द्वारा चोरी की गई थी। लेकिन आज तक उनके द्वारा कोई



तहसील परिसर में चारदीवारी बनाने की मांग की।

कार्यवाही नहीं की गई। धरना प्रदर्शन से करीब 3 घंटे तहसील का कार्य बाधित रहा।

धरना प्रदर्शनकारियों ने प्रशासन से तहसील परिसर के चारों ओर चारदीवारी, सीसीटीवी कैमरे, रात्रि में

ट्रेनों के ठहराव की मांग

चाकसू, (निर्स)। जयपुर रेलवे मंडल का चाकसू रेलवे स्टेशन विधानसभा क्षेत्र का पुराना रेलवे स्टेशन एवं जयपुर के नजदीक होने के बावजूद यहां से गुजरने वाली सभी ट्रेनों का ठहराव नहीं होता है। इससे कस्बे वासियों को लंबे समय से एक्सप्रेस ट्रेनों के ठहराव एवं पब्लिक रिजर्वेशन सिस्टम खिड़की चालू होने का इंतजार बना हुआ है।

समाधान को लेकर क्षेत्र निवासियों और भाजपा कार्यकर्ताओं ने भाजपा देहात अध्यक्ष भूपाराम गुर्जर एवं विधि प्रकोष्ठ जयपुर जिला दक्षिण संयोजक अर्जुन सिंह हिंगोनिया एडवोकेट के नेतृत्व में दौसा सांसद जसकौर मीणा को ज्ञापन सौंपा है।

स्थानीय निवासियों ने बताया कि क्षेत्रवासियों को रूपए व समय ज्यादा खर्चकर अन्य रेलवे स्टेशनों पर जाकर ट्रेन पकड़नी पड़ती है जिससे उन्हें काफी परेशानी होती है यहां से गुजरने वाली सभी ट्रेनें वनस्थली निवाइं रेलवे स्टेशन पर रुकती हैं जो यहां से 30 किलोमीटर है। इसलिए सभी ट्रेनों का एक-एक मिनट का ठहराव चाकसू रेलवे स्टेशन किया जाना चाहिए। टॉक सिटी में एक भी रेलवे स्टेशन नहीं है फिर भी वहां पर आरक्षण कार्यालय रेलवे की तरफ से चालू किया गया है चाकसू रेलवे स्टेशन होने के बावजूद भी यहां पर आज तक पब्लिक रिजर्वेशन सिस्टम चालू नहीं हुआ है यहां पर लोगों ने ट्रेनों के ठहराव सहित पी.आर.एस सिस्टम (पब्लिक रिजर्वेशन सिस्टम) चालू कराने की मांग की है।

सार-समाचार

अस्पताल में लगी रोगियों की लंबी लाइन



बहरोड़/ नीमराना, (निर्स)। अलवर जिले की बहरोड़ तहसील के जिला अस्पताल में अत्यवस्थाओं का बोलबाला होने की वजह से मरीजों की लंबी कतारें लगने से मरीजों को खासी परेशानी का सामना करना पड़ रहा है। बहरोड़ अस्पताल के जिला अस्पताल में क्रमवत होने के बावजूद भी रोज 2000 की मात्रा में पहुंच रहे मरीजों की संख्या की वीच पचीं काउंटर पर कुछ मरीजों द्वारा अत्यवस्था फैलाते हुए गैर तरीके से पचीं बनवाकर उपचार कराने का सिलसिला देखने को मिला। मरीजों ने बताया कि महिलाओं तथा पुरुषों की लगी लंबी कतारों में कुछ मरीजों ने तो बीचों-बीच घुसकर पचीं काउंटर पर पहुंचकर गलत तरीके से रसीद प्राप्त कर उपचार कराने के लिए कतार में खड़े लोगों को ठंगा दिखाने का कार्य भी करते हुए देखा गया है। जिला अस्पताल बहरोड़ के अनुसार एक नए हाल का निर्माण होकर उसका उद्घाटन करने के बाद शिफ्टिंग का कार्य चलने की वजह से तथा इंटरनेट सेवा की धीमी रफ्तार होने के चलते दोनों काउंटरों पर ऐसी स्थिति में सुधार कर शिफ्टिंग के बाद व्यवस्था सुचारू हो पाएगी।

आरोही ने तीरंदाजी में जीता गोल्ड



फुलेरा, (निर्स)। कस्बे के रेसिम पब्लिक सीनियर सैकेण्डरी स्कूल में एक सम्मान समारोह में आयोजित किया गया। विद्यालय के उप प्रधानाचार्य लेखराज सैनी ने बताया कि 66 वीं जिला स्तरीय तीरंदाजी प्रतियोगिता 70 मीटर, 60 मीटर, 50 मीटर, 30 मीटर में विद्यालय की कक्षा 10 की विद्यार्थी आरोही कुमावत ने स्वर्ण पदक जीतकर अपने माता-पिता एवं विद्यालय सहित क्षेत्र का नाम रोशन किया है। आरोही कुमावत का उक्त प्रतियोगिता के लिए राज्य स्तर पर चयन किया गया है। वहीं गोल्ड मेडल विजेताओं का मान्यार्पण कर एवं मुंही मोठा कल्याण सम्मान किया गया। इस अवसर पर लेखराज सैनी, हेमंत गहलोत, ऋतु गहलोत, कामना गहलोत, करिश्मा सहित अन्य लोग उपस्थित रहे।

रक्तदान शिविर आयोजित



कोटपूतली, (निर्स)। राष्ट्रीय विधिक सेवा प्राधिकरण नई दिल्ली व जिला एवं सेशन न्यायाधीश हरेन्द्र सिंह के निर्देशानुसार राजस्थान राज्य विधिक सेवा प्राधिकरण एवं जिला विधिक सेवा प्राधिकरण के संयुक्त तत्वाधान में एडीजे प्रथम भारत धृषण शर्मा के निर्देशन में एम्पायरमेंट ऑफ सिटिजन्स थु लीगल एवनेयस एण्ड आउटरीच कैम्पेन एवं हक हमारा भी तो है आजादी 75 अभियान के तहत मंगलवार को कस्बे के राजकीय बोडींग जिला अस्पताल के ब्लड बैंक में रक्तदान शिविर का आयोजन किया गया। शिविर में 5 युनिट रक्त संग्रहण हुआ। इस दौरान डॉ. महेश गौड़, आदित्य शर्मा, मनोज, प्रकाश चन्द आदि मौजूद रहे। वहीं सोमवार को पोक्सो अधिनियम से संबंधित मामलों के पीडित बच्चों को विधिक सहायता उपलब्ध करवाने हेतु पीएलवी दीक्षा शर्मा द्वारा ग्राम पंचायत स्वरूप स्थित भागवती शिक्षण संस्थान में विधिक जागरूकता शिविर का आयोजन किया गया।

जमीन विवाद में दो सगे भाइयों में झगड़ा

मालपुरा, (निर्स)। मालपुरा उपखण्ड क्षेत्र के लाम्बाहरिसिंह थाना अन्तर्गत गुलागांव में मंगलवार को दो सगे भाइयों में भूमि जुलाई को लेकर मिली सूचना पर लाम्बाहरिसिंह थाना पुलिस ने 13 जनों को गिरफ्तार कर कब्जे से दो ट्रैक्टर व बोलरो कार जप्त की। थाना प्रभारी भागीरथ सिंह ने बताया कि थाना क्षेत्र के गुलागांव निवासी जोरावर सिंह व नरपत सिंह के बीच 50 बीघा जमीन की बुवाई को लेकर हुए विवाद में दोनों भाई आमन-सामने हो गये। दोनों भाइयों के बीच हुए विवाद व बड़े टकराव की आशंका की मिली सूचना पर पुलिस टीम ने त्वरित कार्यवाही करते हुए मौके पर पहुंच दो ट्रैक्टर व एक बोलरो कार मौके से जप्त करते हुए कालीहडिया निवासी कैलाश बागरिया, देवपुरा निवासी जोशी बागरिया, खोजा बावडी निवासी सीताराम बैरवा, ककोड थाना के बनेटा निवासी छेलबिहारी रेग, चुन्नीलाल कोली, रमेश बैरवा, राहुल बैरवा, आकाश बैरवा, सोनू महावर, नरेश बैरवा, सिंघोलिया निवासी हंसराज बैरवा व गुलागांव निवासी नरपत सिंह व जोरावर सिंह को शांतिभंग के आरोप में गिरफ्तार किया।

ट्रक चोरी होने का मामला दर्ज

चाकसू, (निर्स)। कस्बे से एक ट्रक चोरी होने का मामला सामने आया है। ट्रक मालिक गुलफान खान पुत्र रमजू खां निवासी ग्राम सिरुजिया तहसील चाकसू ने प्राथमिकी दर्ज कराते हुए बताया कि ग्राम सिरुजिया में एनएच-12 हाईवे पर ओम ढाबे के आगे पुलिया क्रॉस करके मैंन हाईवे पर परिवारजनों की दो मंजिला बिल्डिंग है जहां मैंने अपनी टाटा एलपीटी 3118 ट्रक जिसके नंबर आर 0 जे जीए 1590 मॉडल 2012 को खड़ा करके गया था। कुछ समय बाद वापस आकर देखने पर मुझे बाहर ट्रक नहीं मिला। जिसको आसपास अपने स्तर पर काफी तलाशा भी। परन्तु कुछ पता नहीं चला। इसके बाद पुलिस में 100 नंबर पर फोन भी किया लेकिन ट्रक कुछ भी पता नहीं चला।

एक दिन में 1100 हित चिंतक बनाये

फुलेरा, (निर्स)। विश्व हिन्दू परिषद व बजरंग दल के संयुक्त तत्वाधान में चल रहे हित चिंतक अभियान के दौरान फुलेरा प्रखण्ड में एक दिन में 1100 से अधिक हित चिंतक बना कर कीर्तमान रचा। अभियान का शुभारंभ विश्व हिन्दू परिषद के जिला अध्यक्ष शिवजीराम कुमावत के नेतृत्व में किया गया। धर्मसभा प्रमुख जोरावर सिंह, प्रखण्ड अध्यक्ष वेदप्रकाश परीक ने बताया कि फुलेरा बस स्टेण्ड, राजबाजार, इन्द्रा बाजार, गणगौरी बाजार के वासियों ने परिवार सहित सदस्यता गणन करते हुए सनातन धर्म के प्रति अपनी सजकता का परिचय दिया। जिलाध्यक्ष शिवजीराम कुमावत ने हिन्दू हित चिंतक के सदस्यता बनने और सनातन धर्म के प्रति अपनी आस्था को मजबूती देने के लिए धन्यवाद ज्ञापित किया।

पानी सप्लाई बाधित रहेगी

पावटा, (निर्स)। जलदाय विभाग पावटा जेईएन गगन गुर्जर ने बताया कि बुधवार को श्मशान घाट की पानी की टंकी से होने वाली वाइर्डी की पानी सप्लाई बाधित रहेगी। श्मशान घाट स्थित पंच हाउस पर मोटरों की बदौलत का कार्य किये जाने को लेकर सच्ची मंफ, इंडिया कॉलोनी, ढाणी खारवाल, शर्मा कॉलोनी, पेटेलों का मोहल्ला, किला तरफ की पानी सप्लाई बाधित रहेगी।